

गडवाल, कोटद्वार मण्डली भ्रमण विवरण

- पाष्टर वीर बहादुर खवास

भजनसंग्रह ३७:४ "तँ आफै परमप्रभुमा मग्न हो; र उहाँले तेरो मनोरथ पूर्ण गर्नुहुनेछ ।"

गडवालमा भएको मिशनरी भाइ पाष्टर नरेन्द्र, शान्ता बहिनी र सरोवरको लागि शुरूवाट केही वर्षसम्म निरन्तर प्रार्थना गरिरहन्थे । पाष्टर भाइ प्रेम श्रेष्ठले निकै पल्ट दाज्यू हामी गडवाल जाऊँ, म तपाईंलाई लैजान्छु भन्दा-भन्दै भण्डै दश वर्ष बितेछ । वर्षहरू हारे पनि मन हारेको थिएन । ३१ गते जेठ (१४ जुन) मा प्रेम भाइले फेरि भन्नुभो, अर्को हप्ता जाऊँ, म मिलाउँछु । प्रभुकै समय होला, उहाँले आँट दिनुभो, उठेपछि दिनुहुन्छ भनेर 'हुन्छ' भनेँ । ७ देखि १३ असार (२१ देखि २७ जुन) यात्रा तय भयो । मेरो, नेपालको बाटो भएर महाकाली नदी पार गरी जाने इच्छा पूरा हुन गाह्रो भो । गरम, लामो बस यात्रा, राती बास बस्ने, फेरि अरू गाडीहरू चढ्न भनै महेगो पर्ने हुनाले प्लेनमा दिल्ली र त्यहाँबाट ट्याक्सीमा जाने योजना मिलाउनु भएछ । राम्रो भो । दिल्लीसम्म प्लेनमा १ घण्टा २० मिनट, त्यहाँबाट ट्याक्सीमा ६ घण्टामा गडवाल पुगियो । पाष्टर नरेन्द्र भाइ दिल्लीमा लिन आउनुभएथ्यो ।

भारतको उत्तराखण्ड, गडवालको, कोटद्वारको रोबर्ट कोलोनीभित्र एक सानो दुई तले घर रहेछ भाइहरूको । भुईँ तलामा सेवा घर, किचन, टोइलेट, माथिल्लो तलामा दुई कोठा र एक बाथरूम रहेछ । चुरे भाभरको काखको मैदान, रुखो गरीब बस्ती, सानो गडवाली-बजार, मुसलमान, पश्चिम नेपालबाट ज्यामी काम गर्न गएका नेपालीहरू छासमिस भएर बसेका रहेछन् । पाष्टर नरेन्द्र सिंहलाई सिप्पोरा अधिकारी भान्जीले प्रभुमा ल्याएको रहेछ । हामी कोटद्वार पुगेकै दिन भाइ-बहिनीहरूसँग संगति गर्न प्रायः ६ कि.मी. गिवाइसुद भन्ने गाउँमा पुग्यौँ । घर नभनेर कटेरोसम्म भन्न मिल्ने स-साना तर आफ्नै ठाउँमा बासस्थान बनाएर, ज्याला, बुनी, रिक्सा चलाएर बसेका रहेछन् । चार घरमा संगति गर्न पुग्यौँ । भित्र ठाउँ नपुग्ने र बाहिरै बस्यौँ । बाहिरबाट गरिब देखिए पनि आत्मामा धनी, खुशी र संगतिमा रमाइरहेका, सन्तोकी साक्षीहरूले हाम्रो मन छोयो । साह्रै गरम भएकोले भाइ नरेन्द्रले ६५ कि.मी. टाडाको एउटा ल्यान्सडन डाँडामा शितल तापन लानुभयो । त्यहाँबाट शहर, गाउँ, तल-तल देखिन्छ । मलाई कालिम्पोंगको होम्सको डेलो भैं लाग्यो । रमाइलो बज्रआँठ रुखको जंगलहरू । ठाउँ-ठाउँमा एकदुई रिसोर्ट र अरू धेरै बन्दै रहेछ । दिल्लीबाट कोटद्वार २५० कि.मी. र त्यहाँबाट ६५ कि.मी. यात्रा गरी दिल्लीबाट गाडीका गाडी मानिसहरू सितल खान र रमाइलो गर्न यहाँ आउँदा रहेछन् । गडवाल आर्मी रेजिमेन्ट यहीं रहेछ । अर्को दिन १७ कि.मी. टाढामा भएका विश्वासीहरूलाई भेट्न दोगडा (दोभान) भन्ने ठाउँमा पुग्यौँ । अरूको जग्गा कमाउन दिएकोमा ससाना नाली वाली लगाएर ५ फीट जति अल्गो र भिक्राको बार, तिर्पालको छाना गरमले भित्र बस्नै नसकिने, बाहिरै संगति गर्नु ।

चार भोपडीका विश्वासीहरू सुर्खेत, सल्यानतिरबाट आन्दोलनको समयमा भागेर आएका रहेछन् ।

पाष्टर रोबर्ट गुरुवा र पाष्टर अशोक मुखिया भाइ पनि सायद चार वर्ष अघि त्यहाँ पुगनुभएको रहेछ । कुन सिजनमा होला ? हामी त भुंग्रोमा पस्ने सिजनमा पुगेछौँ । पौडीमा जाने भनी त्यहीं १७ कि.मी. दोगौँडा पुग्यौँ । दुवाली फर्काउने पर्खालले ३० इन्ची जति गहिरो पानी जमाएछ । गाडीबाट निस्कने बित्तिकै प्रेम भाइ, ठूलो ज्यानको बलियो मान्छे, मोटो र बेसरी तातिको भवाम ३० इन्ची दहमा हाम फाल्नुभो । तातो फलाम पानीमा भवाई गरे भैं भयो । मलाई पनि पस्नु पस्नु भन्दा रहर लागेर पसेँ । उतानो पर्दा पानीले ढाक्यो, तर कति गर्दा पनि सुतानो पर्न मुस्किल भो । किचन सिंकमा उतानो परेको साडलो सुतानो हुन नसकी त्यहीं मर्छ । मेरो साथमा सहयोगी थियो । केही बेर जीउ सेलाएर दोगौँडा संगति घर पुगी केही भाइ, बहिनीहरूलाई भेट्यौँ । साह्रै रमाइलो भयो । दोगौँडाको भुपडीमा बस्नुहुने भाइ नर बहादुर र बवित बहिनीले गाई पाल्नुभा रछ । मिठो दूध खुवाउनुभयो । उहाँकै जेठा छोराको गोल्भेडा खेती गर्नुभा रछ । सबैको भन्दा सप्रेको र टेनीस बल जत्रै ठूलो फलाएछ । हिब्रू ६:६ परमेश्वरले वर्षा, मानिसले खनजोत, परमेश्वरको आशिष् त्यसमा आउँछ । प्रभुमा आनन्दित, हौसला बोकेका, परिश्रमी, आत्मामा धनी बनाइएका भाइ, बहिनीहरूलाई सम्झँदै फर्क्यौँ । कोटद्वार विभिन्न स्कूल क्लासमा पढ्ने ४० जना विद्यार्थीहरूको निमित्त मण्डलीले एउटा ट्यूसन सेन्टर चलाएको रहेछ । शिक्षा, पढाइको साथै प्रभुमा नानीहरूलाई हुर्काउने काम भइरहेछ । त्यहाँ नै प्रभुलाई चिनेकी एक जना नानी सायद ११ वर्ष जति होला स्तुति-प्रशंसामा कङ्गो बजाएर पूरा जोश दिँदो रहेछ । त्यसरी नै भाइ विकीको ढोलकको मधुर घनकाइ, नरेन्द्र भाइको किबोर्डको अगुवाइले ४० मिनेट जतिको स्तुति-प्रशंसा, विमला बहिनीको विशेष र निरन्तरको ताली बजाइ पूरै मण्डली भवन गुन्जयमान, प्रभुको स्तुति होस् । भजनसंग्रह १५० को अनुसार खैजडी पनि बज्यो । अझ सितार, वीणा, तार बाजा, बाँसुरी पनि आउने दिनमा थपिऊन् । ठूलाहरू ६० र सानाहरू ४० जति सेवामा उपस्थित थिए । टाढाबाट आउने भएकाले सेवापछि पानी, समोसाहरू खान दिँदो रहेछ । यशैया ३५:७ खरीएको जमिन दह हुन्छ । शान्ता बहिनी विहानै पिछे ३० वटा रोटी पाहुना, परिवार र दुई प्यारा कुकुर डाइमण्ड क्युट, सरोवरको साथी, क्यासपर पुतली कान भएको (प्रेम भाइलाई होमसिक बनाउने) ब्रेकफास्ट-नित्यकर्म । यो घरानामा परामर्श र अन्य सहयोग लिन भाइ, बहिनीहरू आइरहनेरहेछ । धेरैलाई विभिन्न सेवकाइ गरेकोले नै मण्डलीको बड्ती, रक्षा भइरहेको थाहा पायौँ । साग-सब्जी उस्तो नपाइदो रहेछ । शान्ता बहिनीले वारीको लट्टेको साग भने खुवायो । आलो आँपको मिठो अचार आहा !

शनिवार आराधना सेवामा वचनको सेवकाई गर्नुहुनेहरुको नामावली

मिति	ज्ञानेश्वर	नगरकोट	सिर्जनानगर	ललितपुर	पनौती	गुरुजुधारा	भैसेपाटी
श्रावण २६ August 11	पाष्टर रोबर्ट कार्थक एल्डर सिमोन पाठक	डीकनेस् रश्मिला तामाङ्ग	एल्डर सुरेश पुर्कोटी	एल्डर घन श्याम दाहाल	पाष्टर दफ्तन सादा	श्री दुर्गा दाहाल	डीकन पुरुषोत्तम न्यौपाने
भाद्र २ August 18	एल्डर अर्जुन ढकाल	डीकन राजु तामाङ्ग	श्री सुबोध अधिकारी	एल्डर सीता गुरुङ्ग	एल्डर श्रीलक्ष्मी सैजु	एल्डर सिमोन पाठक	पाष्टर वि.वि. खवास
भाद्र ५ August 25	एल्डर सामुएल क्षेत्री	एल्डर पूर्ण सुनुवार	डीकन वाग मान तामाङ्ग	पाष्टर रोबर्ट कार्थक	डीकन सिमोन भण्डारी	श्री भिम खालिङ	संयुक्त सेवा ललितपुर चर्च
भाद्र १६ September 1	पाष्टर सामुएल कार्थक पाष्टर रोबर्ट कार्थक	संयुक्त सेवा ज्ञानेश्वर चर्च		पाष्टर वि.वि. खवास	एल्डर रुवेन श्रेष्ठ	पाष्टर रोल्याण्ड रोगोग	एल्डर शरण राई

रिङ्कू घर संगति पछि म्याकारोनी र भाइको चिकन चिल्ली आमासंग भेट । त्यहाँ आँपको सिजन, दसरी आँपको चाड वाटाको छेउमा दिल्ली सम्मै देख्यौं । मिठो र सस्तो पनि रहेछ । बलवीर भाइले एक वाकस दिनुभयो । त्यहाँको सेवकाइमा अभ् सहयोगीहरुको आवश्यकता छ । आफना-आफना जीवन निर्वाहका काम कमाइ गर्दै सेवामा रत्छन् विश्वासीहरु । हामीहरु पनि आर्थिक सहयोग नेइम मिशन विभागद्वारा पठाएर त्यहाँको सेवकाइमा सहभागी बन्न सक्नेछौं । प्रार्थना त सबैले गरिरहनुभएको छ, थाहा छ । मिशन इन्चार्ज भाइ लेखनाथले पनि मलाई कोटद्वार भ्रमणमा पठाउने प्रबल इच्छा गर्नु भाथ्यो । पूरा भयो, धन्यवाद । प्रेम भाइले पूरा यात्रामा मलाई बोकेर हिंडे भैं लाग्यो । भारी बोक्ने, खुवाउने-शिरदेखि पाउँसम्मै (१ जोड जुत्ता किनेर पनि) सेवा गर्नुभयो-क्वीन्टल-क्वीन्टल धन्यवाद ! प्रेम भाइ उहाँ ५० वर्ष, म ८१ वर्ष -३१ वर्षको फरक तर प्रभुमा जेनेरेशन ग्याप नहुँदो रहेछ ।

प्रार्थना गरिदिनुहुने हरेक प्रियहरूलाई धन्यवाद ।
शालोम
वि. वि. खवास

मिशनेरीहरुको लागि प्रार्थना

श्री जेम्स र श्रीमती सेल्मी नेपाली परिवार (मुम्बई), पाष्टर नरेन्द्र र श्रीमती शान्ता सिंह परिवार (कोटद्वार, गढवाल), पाष्टर प्रदीप र श्रीमती फिलोमिना बज्राचार्य परिवार (पुने), पाष्टर लोक र श्रीमती परिना गुरुङ्ग परिवार (सिलगढी, भारत), पाष्टर अब्राहाम र श्रीमती केट श्रेष्ठ परिवार (बेलायत), पाष्टर तिमोथी र श्रीमती शान्ता थापा परिवार (बेङ्गलोर, भारत) । उहाँहरूको परिवार, सेवकाइ र मण्डलीको लागि साथै विभिन्न देशहरूमा रहेर मण्डली तथा संगतिहरूमा सहायता पुऱ्याइराख्नुभएकाहरूको लागि प्रार्थना गरिदिऔं ।

अगष्ट महिनाको कार्यक्रम

भाद्र १ गते/अगष्ट १७ तारिख शुक्रवार **महिला उपवास प्रार्थना** आ-आफ्नै ठाउँमा ।

हार्दिक बधाई



वैशाख २४ गते/जुन ७ तारिख बिहीवार नेइम पनौती चर्चको सदस्यहरु श्री सुरेश तामाङ्ग र सुश्री नानु रूथ तामाङ्गको नेइम पनौती चर्चमा पवित्र विवाह सुसम्पन्न भई वैवाहिक जीवनमा एकसाथ बाँधिनुभएकोमा श्रीमान्/श्रीमती सुरेश र नानु रूथ तामाङ्गलाई मण्डली परिवारको तर्फबाट हार्दिक बधाई एवं शुभकामना व्यक्त गर्दछौं ।



आषाढ ३१ गते/जुलाई १५ तारिख आइतवार नेइम गोगबूँ चर्चको सदस्यहरु श्री रविन थापा मगर र सुश्री सन्जु राना मगरको नेइम गोगबूँ चर्चमा पवित्र विवाह सुसम्पन्न भई वैवाहिक जीवनमा एकसाथ बाँधिनुभएकोमा श्रीमान्/श्रीमती रविन र सन्जु थापा मगरलाई मण्डली परिवारको तर्फबाट हार्दिक बधाई एवं शुभकामना व्यक्त गर्दछौं ।



श्रावण २ गते/जुलाई १८ तारिख बुधवार नेइम गोगबूँ चर्चको सदस्य श्री आमोस तामाङ्ग र किम्ताङ्ग चर्चकी सदस्य सुश्री निलम तामाङ्गको किम्ताङ्ग, नुवाकोट चर्चमा पवित्र विवाह सुसम्पन्न भई वैवाहिक जीवनमा एकसाथ बाँधिनुभएकोमा श्रीमान्/श्रीमती आमोस र निलम तामाङ्गलाई मण्डली परिवारको तर्फबाट हार्दिक बधाई एवं शुभकामना व्यक्त गर्दछौं ।

शनिबार आराधना सेवामा वचनको सेवकाई गर्नुहुनेहरुको नामावली

मिति	गोदावरी	जोरपाटी	जहरसिंह पौवा	गाम्चा	सुन्दरीजल	साँखु	गोग्बूँ	धापासी	भंगाल
श्रावण २६ August 11	पाष्टर रोल्याण्ड रोगोग	पाष्टर प्रेम श्रेष्ठ	एल्डर जमान घ्लान	एल्डर गोपी राई	एल्डर दानियल सापकोटा	एल्डर सागर थापा	पाष्टर रोबर्ट कार्थक	संयुक्त सेवा गोग्बूँ चर्च	एल्डर जोरविर राई
भाद्र २ August 18	श्री बुद्धि रत्न बज्राचार्य	पाष्टर रोबर्ट कार्थक	संयुक्त सेवा जोरपाटी चर्च				पाष्टर वर्णवास श्रेष्ठ	एल्डर वि एन पण्डित	डीकनेस् अमृता कार्थक
भाद्र ५ August 25	संयुक्त सेवा ललितपुर चर्च	पाष्टर प्रेम श्रेष्ठ	डीकन राज गुरुङ्ग	डीकन पेशल राई	श्री सुदिप नेपाली	डीकन भक्ति लामा	एल्डर वि एन पण्डित	एल्डर छोदेन कार्थक	श्री रोशन राई
भाद्र १६ September 1	श्री भुवन देवकोटा	एल्डर गोपी राई	डीकन मोहन श्रेष्ठ	डीकन लाक्या लामा	डीकन पासाङ्ग तामाङ्ग	एल्डर जमान घ्लान	एल्डर छोदेन कार्थक	एल्डर वेन्जामिन तामाङ्ग	संयुक्त सेवा धापासी चर्च

जानकारी

आषाढ १६ गते/जुन ३० तारिख शनिबार नेइम गोग्बूँ चर्चमा ४ जना विश्वासीहरूको समर्पण भयो ।

आषाढ २३ गते/जुलाई ७ तारिख शनिबार नेइम गोग्बूँ चर्चमा ३ जना बालबालिकाहरूको अर्पण भयो ।



नगदेश, ठिमी, भक्तपुर बस्नुहुने नेइम सृजनानगर चर्चको सदस्या श्रीमती तुलसी चक्रधर ४० वर्षको उमेरमा श्रावण २ गते/जुलाई १८ तारिख बुधवार प्रभुमा सुत्नुभयो ।



गाम्चा बस्नुहुने नेइम गाम्चा चर्चको सदस्या सुश्री विष्णु माया (जेठी) नगरकोटी ७६ वर्षको उमेरमा श्रावण ९ गते/जुलाई २५ तारिख बुधवार प्रभुमा सुत्नुभयो ।

विशेष अनुरोध

- मण्डलीको आराधना सेवा, प्रार्थना सभाहरू साथै अन्य सेवा-संगतिहरूमा सेवा शुरू हुन अघि समयमै आउनुहुन अनुरोध गर्दछौं ।
- मण्डली भवनभित्र प्रवेश गर्नुभएपछि सेवा अगाडि नै आफ्नो मोबाइलको स्वीच बन्द वा साइलेन्टमा राखिदिनुहुन विशेष अनुरोध गर्दछौं ।
- आराधना सेवाहरूको साथै अन्य सेवा संगति, सभाहरूमा आउनुभएका नयाँ, पुरानाहरूसँग सेवाअघि र सेवापछि चिनापर्ची, भेटघाट गरी प्रभुमा हुर्काउनको लागि हप्ता बीचको घरेलु संगति साथै अन्य सेवा संगतिहरूमा पनि लैजान सकौं । जसको फलस्वरूप मण्डलीमा आउनुभएका नयाँ दाजुभाइ दिदीबहिनीहरू मण्डलीको प्रेम र वास्तामा प्रभुमा बढ्दै जान सकून् ।
- दशांश दिनहुँदा मण्डलीले तयार गरेको खाम प्रयोग गर्नुहुन साथै खाममा आफ्नो नाउँ, ठेगाना, घरेलु संगति र तपाईंको दशांश नम्बर सफासँग बुझ्ने अक्षरमा अनिवार्य लेख्नुहुन अनुरोध गर्दछौं । यदि तपाईंले अन्य भेटी जस्तै: निर्माण, सुसमाचार, सहायता, छात्रवृत्ति, प्रतिष्ठान, धापासी कोषमा भेटी दिन चाहनुभएमा सो कोषमा चिन्ह लगाउनुहुन पनि अनुरोध गर्दछौं ।

प्रार्थनाका विषयहरू

- देशको राष्ट्रपति, उप राष्ट्रपति, प्रधानमन्त्री, उप प्रधान मन्त्री, मुख्य मन्त्री, मन्त्री मण्डली, राजनैतिक पार्टीहरू साथै सम्पूर्ण पदाधिकारीहरूको निम्ति प्रार्थना गरिदिऔं साथै देशको सामाजिक, आर्थिक, भौतिक क्षेत्रहरूमा सुधार, परिवर्तन, उन्नतिको लागि प्रार्थना गरिदिऔं
- संसारका विभिन्न देशहरूमा भइरहेको गृहयुद्ध, अनिकाल, प्राकृतिक प्रकोप, रोग, दुःख कष्टमा परेकाहरू साथै येशू प्रभुको नाउँको खातिर दुःख कष्ट, सतावट सहिरहनुभएकाहरूको लागि प्रार्थना गरिदिऔं ।
- अन्धकारको शक्तिका अधार्मिक कामहरू चोरी, डकैती, हत्या, आत्माहत्या, लागु पदार्थ दुर्व्यसन, अपहरण, देह व्यापार, चेलीबेटी बेचबिखन, बलात्कार, बाल विवाह आदि जस्ता दुष्टका कामहरूको विरुद्धमा प्रार्थना गरौं ताकि यस्ता अन्धकारका कामहरू हटेर गएको होस् ।
- वर्षायामको समयमा विभिन्न ठाउँ-ठाउँमा बाढी पहिरो गएको कारण संकष्टमा परेकाहरूले समयमा नै राहत पाउन सकून् साथै बाढी पहिरोको कारण महामारी नफैलिएको होस् भनी प्रार्थना गरिदिऔं ।
- संसारभर विभिन्न माध्यम, रेडियो, टेलिभिजनद्वारा प्रसारण भइरहेको वचनद्वारा मण्डली प्रभुमा बलियो हुँदै जान सकून् साथै सुसमाचारद्वारा धेरै मानिसहरू अनुग्रहको समय छँदै परमेश्वरको राज्यमा आउन सकून् ।
- नेइमअन्तर्गतका छोरी मण्डलीहरू, शाख आवद्ध मण्डलीहरू, सानो ठूला संगति भुण्डहरूमा सेवकाइ गर्नुहुने सेवक/सेविकाहरूको लागि प्रार्थना गरिदिऔं साथै यी मण्डली तथा संगतिहरूमा सेवकाइ गर्नुहुने सेवक/सेविकाहरूको कमी नभएको होस् भनी प्रार्थना गरिदिऔं ।
- अधुरो परिवारमा हुनुभएका विश्वासीहरू सबै अफ्यारो परिस्थितिमा स्थिर रहन पवित्र आत्माको सहायताको लागि प्रार्थना गरिदिऔं ।
- मण्डलीलाई परमेश्वरको इच्छाअनुसार पवित्र आत्माको सहायतामा शिक्षा दिन, हुर्काउन, डोच्याउन, आत्मिकी रूपमा वृद्धि गर्न र व्यवस्थित गर्दै लैजानको लागि नेइमअन्तर्गतका सम्पूर्ण अगुवाहरूको लागि प्रार्थना गरिदिऔं ।
- विदेशमा रोजगार, अध्ययन साथै विभिन्न उद्देश्यले जानुभएकाहरूले आफ्नो काम, पढाइको व्यस्तताको कारण प्रभुलाई नविर्सून् साथै उहाँहरूको पढाइ, काम र परिवारको लागि प्रार्थना गरिदिऔं ।

आइतबार Sunday	२०	५	२७	१२	३	१९	१०	२६
	नेइम परिषद्का गुरुजनहरू परमेश्वरको इच्छामा पवित्र आत्माको शक्ति र अगुवाइमा मण्डलीलाई डोच्याउन सकून् । एफिसी ४:१-४		मण्डलीअन्तर्गतका संगतिका भ्रुण्डहरूलाई अगुवाइ गर्नुहुने अगुवाहरू पवित्र आत्माको सहायतामा आफ्नो बगालको हेरचाह गर्न सकून् । १ पत्रुस ५:१-८		सबै अगुवा गुरुजनहरू र उहाँहरूको परिवारको निम्ति परमेश्वरबाटको सुरक्षा मागिदिऔं । भजनसंग्रह १०५:१४-१५, १२५:२		नेपाल देशमा रहेका सम्पूर्ण साना-ठूला मण्डलीहरू साक्षीको जीवन जिएर प्रभुलाई महिमा दिन सकून् । १ पत्रुस २:११-१२	
सोमबार Monday	२१	६	२८	१३	४	२०	११	२७
	व्यक्तिगत, पारिवारिक र सामूहिक रूपमा चढाएको प्रार्थनाको पाएको उत्तर साथै नपाएका उत्तरमा पनि हामी सबै धन्यवादी हुन सकौं । १ थेसलोनिकी ५:१६-१८		हामी परमेश्वरका छोराछोरीहरू सधैं दूधे बालकभैं नहोऔं तर बढेका छोराछोरी भई परमेश्वरलाई महिमा दिनेहरू हुन सकौं । १ कोरिन्थी १३:११, हिब्रू ५:११-१४		परमप्रभु परमेश्वरलाई सधैं आदर, प्रशंसा, प्रेम गर्दै सबै कुराको निम्ति महिमा दिइरहन सकौं । भजनसंग्रह १०३:१-१३		परिवारको आमा वा साथै अभिभावकहरूले बालबालिकाहरूलाई प्रेम र प्रभुको शिक्षामा हुर्काउन सकून् । एफिसी ६:४	
मंगलबार Tuesday	२२	७	२९	१४	५	२१	१२	२८
	मंगलबार हुने आत्मिकी तथा चंगाइ सेवाद्वारा मण्डलीमा जागृति, चंगाइ, छुटकारा, आत्माको नवीकरण, ताजापन, उत्साह, चिन्ह र आश्चर्य-कर्म देख्न सकौं । यशैया ३५:३-७		मण्डलीमा भइरहेको सबै सेवा संगतिहरूद्वारा हामी दिन प्रतिदिन परिपक्वतातिर बढ्दै जान सकौं । १ थेसलोनिकी १:६-८		मण्डलीको आराधना सेवा, प्रार्थना सभा, घरेलु संगति, आत्मिकी सेवा, बाइबल अध्ययन आदि सेवा संगतिहरूमा यथासक्य भाग लिन सकून् । हिब्रू १०:२३-२६		मण्डलीका सबै दम्पतिहरूको पारिवारिक जीवन एकअर्का र मण्डलीको लागि आशिष्मय बन्न सकून् । गन्ती ६:२४-२६, रोमी १६:१-४	
बुधबार Wednesday	२३	८	३०	१५	६	२२	१३	२९
	प्रत्येक परिवारले आफ्नो परिवारमा प्रभुलाई पाहनाको रूपमा होइन तर प्रभुलाई प्रभु भनी आदर गर्नेहरू हुन सकून् । भजनसंग्रह ९६:१-४		परमेश्वर प्रतिको प्रेममा धन्यवादी भई आफ्नो कमाई, व्यवसाय तथा खेतीपातीको दशाश साथै अन्य भेटी चढाउने काममा सधैं मण्डली परिवार इमान्दार भइरहन सकौं । २ कोरिन्थी ९:६-१३		प्रभुको नाउँको खातिर दुःख, कष्ट, सतावट, खेदो सहनुपरेकाहरूको लागि प्रार्थना गरिदिऔं । भजनसंग्रह ११८:५-१६		मण्डलीका सबै विश्वासीहरू सबै परिस्थितिमा स्थिर र अटल रही परमेश्वरको वचनअनुसार जिउन पवित्र आत्माले नै सहायता गर्नुभएको होस् । भजनसंग्रह ११९:१०५, १३३	
बिहीबार Thursday	२४	९	३१	१६	७	२३	१४	३०
	मण्डलीका पाको उमेरमा हुनुभएकाहरू सबै वृद्ध/वृद्धाहरूको लागि प्रार्थना गरिदिऔं । भजनसंग्रह २३:१-६		स्कूल, क्याम्पस, उच्च शिक्षा, तालिम लिइराख्नुभएकाहरू साथै विभिन्न देशमा पढाइ र रोजगारको लागि जानुभएकाहरूको लागि प्रार्थना गरिदिऔं । भजनसंग्रह १२१:१-८		निराश-हतास, चिन्ता-फिक्री, अभाव, रोग आदि समस्यामा परेकाहरूको निम्ति प्रार्थना गरिदिऔं । भजनसंग्रह ५५:२२, १४७:३		परमेश्वरको प्रेम चाखेर फेरि संसारमा फर्केर गएकाहरू साथै विभिन्न कारणले सेवा संगतिहरूमा आउन छाडेकाहरू परमेश्वरको प्रेम सम्भेर फर्की आउन सकून् । लूका १५:१-२०	
शुक्रबार Friday	२५	१०	१ भाद्र	१७	८	२४	१५	३१
	विश्वासीहरूको जीवनमा प्रार्थना, वचन पढाइ, प्रशंसा र सुसमाचार प्रचार कहिले पनि नरोकिएको होस् । प्रेरित २:४२-४७		नेइमअन्तर्गतका सबै बाल संगतिका बाल बालिकाहरू साथै शिक्षक/शिक्षिकाहरूको लागि प्रार्थना गरिदिऔं । २ तिमोथी ३:१४-१७, १ को. १५:५-८		मण्डली वचन सुन्ने मात्र होइन तर वचन पालन गरेर परमेश्वरलाई साँचो प्रेम गर्नेहरू हुन सकून् । यूहन्ना १४:२१,२३-२४, २ यूहन्ना ६		आराधना सेवामा सेवा सञ्चालन, वचन प्रचार, स्तुति प्रशंसा र सुसमाचार प्रचार गर्नुहुने सबैको लागि पवित्र आत्माको अगुवाइ मागिदिऔं । १ कोरिन्थी २:१०-१३	
शनिबार Saturday	२६	११	२	१८	९	२५	१६	September 1
	प्रत्येक शनिवार आराधना सेवाको साथै अरू सेवा संगतिहरूमा सुनेको वचनअनुसार समर्पित, इमान्दार र आज्ञाकारी हुँदै जान सकौं । भजनसंग्रह ११९:१-१६		आजको आराधना सेवा साथै अन्य सेवा संगतिहरूद्वारा मण्डली अर्भै आत्मिकी रूपमा बढ्दै जान सकून् । प्रेरित २:४२-४७		आजको आराधना सेवामा सेवा संचालन, वचन प्रचार, स्तुति प्रशंसा अगुवाइ गर्ने सबै जनाको लागि पवित्र आत्माको अभिषेक मागिदिऔं । २ कोरिन्थी २:१४-१७		सारा विश्वव्यापी मण्डलीहरू संख्यात्मक वृद्धि मात्र होइन तर आत्मिकी वृद्धि, जागृति साथै पवित्रतामा निरन्तर बढ्दै जान सकून् । १ पत्रुस १:१५-१६	

यदि तपाईंको निगाह ममाथि भएको छ भने, अब मलाई तपाईंको मार्ग देखाउनुहोस्, र म तपाईंलाई चिन्न सकूँ र तपाईंको दृष्टिमा निगाह पाइरहन सकूँ । यो जाति तपाईंकै हो भनी सम्झनुहोस् । अनि परमप्रभुले भन्नुभयो, “मेरो उपस्थिति तँसँग जानेछ, र म तँलाई विश्राम दिनेछु” ।

प्रस्थान ३३:१३-१४